

पंजाब केसरी 17/10/2024



गांधी मैमोरियल नैशनल कॉलेज में आयोजित वित्तीय जागरुकता सत्र के दौरान विद्यार्थियों को संबोधित करते मुख्य वक्ता। (देवदत्त)

## गांधी मैमोरियल नैशनल कॉलेज में हुआ वित्तीय जागरुकता सत्र

अम्बाला, 16 अक्टूबर (बलराम): छावनी स्थित गांधी मैमोरियल नैशनल कॉलेज के वाणिज्य विभाग और कॉर्पोरेट रिसोर्स सेंटर के संयुक्त तत्वावधान में बुधवार को वित्तीय जागरुकता सत्र का आयोजन किया गया।

इस सत्र का उद्देश्य छात्रों के बीच वित्तीय साक्षरता को बढ़ावा देना था और यह आयोजन कॉलेज के प्राचार्य डा. रोहित दत्त एवं संयोजक डा. सुरेंद्र कुमार के मार्गदर्शन में किया गया। सत्र में बी.कॉम और एम.कॉम के लगभग 60 विद्यार्थी उपस्थित रहे।

कार्यक्रम में मुख्य वक्ता हरविंदर सिंह सोखी रहे, जिन्होंने अपनी वित्तीय सेवाओं में लंबे अनुभव के साथ

छात्रों को महत्वपूर्ण वित्तीय अवधारणाओं को सरल और व्यावहारिक तरीके से समझाने में मदद की। सत्र के दौरान पहले वित्तीय योजना के तहत छात्रों को प्रभावी वित्तीय प्रबंधन और दीर्घकालिक योजना के बारे में बताया गया।

फिर जोखिम प्रबंधन के तहत वित्तीय अनिश्चितताओं से निपटने के महत्वपूर्ण पहलुओं पर चर्चा की गई, ताकि छात्र सूचित निर्णय लेने में सक्षम हो सकें।

इसके बाद डिजिटल वित्तीय सेवाओं के तहत वित्तीय लेन-देन और प्रबंधन के लिए डिजिटल प्लेटफॉर्म के उपयोग के लाभ और चुनौतियों पर विचार किया गया।

सी.आर.सी. की संयोजिका डा. भारती सुजान और प्रशिक्षण एवं प्लेसमेंट अधिकारी प्रो. कमलप्रीत कौर, प्रो. जसमिता हांडा एवं प्रो. रीतिका राय ने भी आयोजन में महत्वपूर्ण भूमिका निभाई। कार्यक्रम का संचालन प्रो. जसमिता हांडा द्वारा किया गया।

तकनीकी संचालन की जिम्मेदारी प्रो. रीतिका राय ने बखूबी संभाली। यह वित्तीय जागरुकता सत्र छात्रों को वित्तीय योजना, जोखिम प्रबंधन और डिजिटल वित्तीय उपकरणों की महत्ता को समझाने में सफल रहा। यह सत्र भविष्य में छात्रों को वित्तीय निर्णय लेने में अधिक आत्मविश्वास प्रदान करेगा।